

!! ЛЮДЗІ. ПАДЗЕІ. ФАКТЫ !!

КРЫНІЦА НАРОДНАЙ ТВОРЧАСЦІ ПАНЯМОННЯ

Майстры Слонімскага аддзела рамёстваў разам з культарганізатарам філіяла "Сурынскі цэнтр дасуга" Ласевіч Таццянай Васільеўнай зладзілі этнаграфічную экспедыцыю ў аг. Сурынка з мэтай пошуку і збору старажытных рэчаў і каштоўнай інфармацыі для папаўнення музейнага пакоя. Мясцовы жыхар, Дабрыян Андрэй Васільевіч, паведаміў аб тым, што жылі тут спраўныя гаспадары, якія валодалі народнымі мастацкім рамёствамі, што былі неабходнай справай у паўсядзённым жыцці селяніна. Былая гаспадыня хаты, Янушэвіч Н.А. 1936 г.н. ткала на кроснах пасцілкі, абрусы, ручнікі, вязала да іх карункі, вышывала, выпякала караваі на вяселле. Гаспадар, Янушэвіч Ф.С. быў добрым столярам і ўсе драўляныя рэчы для побыту зрабіў сваімі рукамі. Гэта кросны, прасніца, маслабойка, дзяжа, тарка, сіта, граблі, лапата і інш.. Усё гэта Андрэй Васільевіч перадаў нам. Мы вернемся сюды ізноў, каб больш даведацца аб мясцовых традыцыях і рамёствах, для перадачы іх маладому пакаленню.

"Этнаграфічная экспедыцыя ў аг. Сурынка"

Автор: Administrator

27.12.2023 09:08 - Обновлено 27.12.2023 09:10



"Этнаграфічная экспедыцыя ў аг. Сурынка"

Автор: Administrator

27.12.2023 09:08 - Обновлено 27.12.2023 09:10

